

**COLLEGE OF COMPUTER SCIENCES**

(Affiliated to Savitribai Phule Pune University & Recognized by Govt. of Maharashtra)

ID No. : I.N6 PU / PN / SC / 153 / 2000

Survey No. 130, Mumbai–Bangalore Highway, WAKAD, PUNE – 411 057.

● Website : www.ccspune.in ● Tel. : (020) 22934720 / 9325115941 ● Email : iosccs@gmail.com

विशेष श्रमसंस्कार शिबीर अहवाल

कॉलेज ऑफ कॉम्प्युटर सायन्सेस् वाकड, महाविद्यालयाच्या व सावित्रीबाई फुले पुणे विद्यापीठाच्या संयुक्त विद्यामाने राबविण्यात येणा—या राष्ट्रीय सेवा योजनेचे विशेष श्रमसंस्कार शिबीर कासारवाढी ता. मुळशी, जि. पुणे येथे दि. २० डिसेंबर ते २६ डिसेंबर २०१८ या कालावधीत संपन्न झाले.

या सात दिवसाच्या कालावधीत राष्ट्रीय सेवा योजनेच्या स्वयंसेवकांनी गावात स्वच्छता मोहिम, साक्षरता मोहिम, या सारखे विविध समाजोपयोगी उपक्रम राबविले. ग्रामस्थांच्या मनोरंजनासाठी नाटक व नृत्य असे मनोरंजनपर कार्यक्रमही सादर केले.

रोज सकाळी लवकर उठून गावक—यांनी उपलब्ध करून दिलेल्या व्यायामशाळेत जाऊन व्यायाम करणे, गावातील अस्वच्छ असलेल्या जागा निवङून तिथे स्वच्छता करणे, दुपारचे जेवण झाल्यावर आयोजित व्याख्यानमालेचा आनंद घेणे व नंतर गावातील मैदानावर खेळणे असा या स्वयंसेवकांचा दिनक्रम होता.

राष्ट्रीय सेवा योजनेच्या स्वयंसेवकांनी गावातील प्राचीन महादेव मंदीर व विठ्ठल मंदीर जवळील परिसर स्वच्छ करून दिला. तसेच गावातील मुख्य चौक, रस्त्याच्या बाजुस वाढलेले गवत, दुकंनासमोरील स्वच्छता केली. व गोळा झालेल्या कच—याची योग्य अशी विल्हेवाट लावली. तसेच स्वयंसेवकांनी स्मशानभूमी जवळचा परिसर स्वच्छ करून दिला.


राष्ट्रीय सेवा योजनेच्या स्वयंसेवकांनी कासारसाई गावातील जिल्हा परिषदेच्या शाळेची व शाळेच्या आजूबाजूचा परिसर साफ करून दिला. तसेच राष्ट्रीय सेवा योजनेच्या स्वयंसेवकांनी गावक—यांना स्वच्छतेचे महत्त्व पटवून देण्यासाठी “स्वच्छता अभियान आपले व आपल्या पुरते” अशी लघूनाटिका सादर केली. तसेच राष्ट्रीय सेवा योजनेचे स्वयंसेवक व सामाजिक न्याय व विशेष सहाय्य विभाग यांनी गावातील जेष्ठ लोकांना शासनाने राबविलेल्या योजनांची माहिती दिली. तसेच “जेष्ठांना देऊ सन्मान, सुख आणि समाधान” लघूनाटिका सादर केली.


शिबिर काळात आयोजित व्याख्यानमालेत पहिल्या दिवशी राष्ट्रीय सेवा योजनेची ओळख विद्यार्थ्यांना करून देण्यासाठी ‘ओळख राष्ट्रीय सेवा योजनेची’ या विषयावर महाविद्यालयाच्या प्राचार्या डॉ. अंजली कालकर यांचे व्याख्यान आयोजित केले. त्यांनी विद्यार्थ्यांना शिबिराचा मुळ उद्देश, शिबिर काळात राबविण्याचे कार्यक्रम या विषयी मार्गदर्शन केले. संविधानाविषयी जनजागृतीसाठी महाविद्यालयाचे उपप्राचार्य प्रा. महेंद्र सोनवणे यांचे ‘संविधान जनजागृती काळाची गरज’ या विषयाचे व्याख्यान आयोजित करण्यात आले होते.


तसेच शिबिरातील स्वयंसेवकांसाठी ‘गांधीच्या स्वप्नातील भारत’ या विषयावर श्री. हनुमंत पवार यांचे व्याख्यान आयोजन करण्यात आले होते. तसेच डॉ. प्रफुल पटेल यांनी शिबिरातील स्वयंसेवकांना ‘संमोहन शास्त्र’ याविषयावर मार्गदर्शन केले. ‘शिवचरित्र आणि आजचा तरूण’ याविषयावर श्री. शेखर पाटील यांनी शिबिरातील स्वयंसेवकांना मार्गदर्शन केले. ॲड. मशाळकर यांनी विद्यार्थ्यांना कायदयाची ओळख व्हावी यासाठी ‘मुलभुत कायदयांची ओळख’ याविषयावर मार्गदर्शन केले.

आय.बी.एम.आर. च्या प्रा. रोहिनी निकम व एस.व्ही.सी.ई. चे प्रा. अमर कांबळे यांनी ‘लेक लाडकी स्त्री भ्रुण हत्या’ या विषयावर मार्गदर्शन केले. तसेच महाविद्यालयाचे उपप्राचार्य प्रा. महेश देशपांडे यांनी विद्यार्थ्यांना ‘व्यवसाय वृद्धींगत करण्यासाठी त्याला तंत्रज्ञानाची जोड कशी दयाल’ याविषयी मार्गदर्शन केले.

समारोपाच्यवेळी विद्यार्थ्यांनी शिबिर काळातील अनुभव आपल्या शब्दात गावक-यांसमोर मांडला व विविध गुण दर्शनाच्या कार्यक्रमांने शिबिराची सांगता झाली. शिबिरासाठी महाविद्यालयातील प्राचार्य, उपप्राचार्य, कार्यक्रम अधिकारी व इतर प्राध्यापक वृंद यांचे मोलाचे सहकार्य लाभले.


कार्यक्रम अधिकारी
राष्ट्रीय सेवा योजना




प्राचार्य
कॅलेज ऑफ कॉम्प्युटर सायन्सेस्